

طالب علموں کی خودکشی کے واقعات افسوسناک ہیں، رابطہ کمیٹی متحدہ قومی موومنٹ
ایسے واقعات کو میڈیا پر جس انداز سے بڑھا چڑھا کر پیش کیا جا رہا ہے اس سے بھی طالب علم مزید ڈپریشن اور
ذہنی تناؤ کا شکار ہو رہے ہیں اور ان میں اپنے آپ کو نقصان پہنچانے کی انتہا پسندانہ سوچ پروان چڑھ رہی ہے
میڈیا یا ایسے افسوسناک واقعات کو منظر عام پر ضرور لائے لیکن ان کی بہت زیادہ تشہیر کرنے اور انہیں بڑھا چڑھا کر
پیش کرنے سے اجتناب کرے۔ رابطہ کمیٹی کی دردمندانہ اپیل

کراچی:۔۔۔30 مئی، 2012ء

متحدہ قومی موومنٹ کی رابطہ کمیٹی نے کراچی، ایبٹ آباد اور مظفر گڑھ میں طالب علموں کی خودکشی کے واقعات پر گہرے دکھ اور افسوس کا اظہار کرتے ہوئے میڈیا سے دردمندانہ
اپیل کی ہے کہ وہ اس قسم کے افسوسناک واقعات کو بڑھا چڑھا کر پیش کرنے سے گریز کرے۔ ایک بیان میں رابطہ کمیٹی نے کہا کہ ملک کے مختلف شہروں میں طالب علموں کی جانب
سے خودکشی کے افسوسناک واقعات کے مختلف اسباب ہیں جن میں اساتذہ کا سلوک، والدین کی عدم توجہی اور دیگر نا انصافیاں اور زیادتیاں شامل ہیں لیکن ایسے واقعات
کو میڈیا پر جس انداز سے بڑھا چڑھا کر پیش کیا جا رہا ہے اس سے بھی معصوم طلبہ مزید ڈپریشن اور ذہنی تناؤ کا شکار ہو رہے ہیں اور ان میں اپنے آپ کو نقصان پہنچانے کی انتہا پسندانہ
سوچ پروان چڑھ رہی ہے۔ رابطہ کمیٹی نے ان واقعات پر افسوس کا اظہار کرتے ہوئے میڈیا سے دردمندانہ اپیل کی کہ وہ بھی اس سلسلے میں ذمہ داری کا مظاہرہ کرے، میڈیا ایسے
افسوسناک واقعات کو منظر عام پر ضرور لائے لیکن ان کی بہت زیادہ تشہیر کرنے اور انہیں بڑھا چڑھا کر پیش کرنے سے اجتناب کرے تاکہ معصوم ذہنوں کو انتہائی قدم اٹھانے سے
روکا جاسکے۔ رابطہ کمیٹی نے میڈیا سے اپیل کی کہ وہ نئی نسل کی اصلاح اور تربیت کے سلسلے میں اپنا مؤثر کردار ادا کرے۔ رابطہ کمیٹی نے خودکشی کرنے والے طالب علموں کے لواحقین
سے دلی ہمدردی کا اظہار کیا اور ان کی مغفرت کیلئے دعا بھی کی۔

محمد عون نقوی کی قیادت میں شیعہ علماء کرام کے نمائندہ وفد کی ایم کیو ایم کے مرکز

خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے رکن سے ملاقات

ملاقات میں ملک کی موجودہ سیاسی صورتحال، کراچی میں حالیہ ٹارکٹ کلنگ کے واقعات سمیت ملک میں فرقہ وارانہ ہم آہنگی پر تفصیلی بات چیت ہوئی
وفد نے شہر میں ٹارکٹ کلنگ کے واقعات میں ایم کیو ایم کے ذمہ داران و کارکنان کی شہادت پر گہری تشویش اور مذمت کا اظہار کیا۔

کراچی:۔۔۔30 مئی، 2012ء

ممتاز عالم دین سید محمد عون نقوی کی سربراہی میں شیعہ علماء کرام کے نمائندہ وفد نے گزشتہ روز ایم کیو ایم کے مرکز خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے رکن
سیف یارخان سے ملاقات کی۔ اس موقع پر علماء کمیٹی کے انچارج جاوید احمد، جوائنٹ انچارج انور رضا، رکن منظر مہدی، ایم کیو ایم کراچی تنظیمی کمیٹی کے انچارج وارا کین بھی موجود
تھے۔ ملاقات میں ملک کی موجودہ سیاسی صورتحال، کراچی میں حالیہ ٹارکٹ کلنگ کے واقعات سمیت ملک میں فرقہ وارانہ ہم آہنگی پر تفصیلی بات چیت ہوئی۔ وفد نے ایم کیو ایم کی
رابطہ کمیٹی کے رکن سیف یارخان سے گفتگو کرتے ہوئے گزشتہ دنوں شہر میں ٹارکٹ کلنگ کے واقعات میں ایم کیو ایم کے ذمہ داران و کارکنان کی شہادت پر گہری تشویش کا اظہار
کرتے ہوئے دہشت گردی کے ان واقعات کی سخت ترین الفاظ میں مذمت کی اور انہیں شہر کا امن تباہ کرنے اور فرقہ وارانہ فسادات کی سازشوں کا تسلسل قرار دیا۔ اس موقع پر
رابطہ کمیٹی کے رکن سیف یارخان نے وفد سے گفتگو کرتے ہوئے کہا کہ ایم کیو ایم اور اس کے قائد جناب الطاف حسین نے ہمیشہ اتحاد بین المسلمین کے فروغ کیلئے اپنا مثبت کردار
ادا کیا ہے تاکہ شہر میں سمیت ملک بھر میں فرقہ واریت کا خاتمہ کیا جاسکے اور آپس میں بھائی چارے پیار، اخوت، یگانگت کو فروغ دیا جاسکے۔ انہوں نے کہا کہ بد قسمتی سے سازش
عناصر شہر میں فرقہ وارانہ فسادات کرانے کے درپے ہیں جنہیں ہمیں اپنے باہمی اتحاد کے ذریعے ماضی کی طرح ناکام بنانا ہے۔ بعد ازاں وفد نے حالیہ دہشت کے واقعات میں
شہید ہونیوالے ایم کیو ایم کے ذمہ داران و کارکنان سمیت ہمدردوں کے درجات کی بلندی اور قائد تحریک جناب الطاف حسین کی صحت و تندرستی اور درازی عمر کیلئے خصوصی دعا بھی
کی۔

ڈاکٹر آفتاب قریشی کے اغواء کاروں کے ہاتھوں سفاکانہ قتل کا سنجیدگی سے نوٹس لیا جائے، رابطہ کمیٹی

کراچی میں اغواء برائے تاوان کی وارداتوں سے ایسا محسوس ہوتا ہے کہ شہر میں قانون نافذ کرنے والے اداروں کو کوئی وجود نہیں ہے

اغواء کاروں کے ہاتھوں ڈاکٹر آفتاب قریشی کے قتل پر سوگوار لواحقین اور طالب علموں سے دلی تعزیت و ہمدردی کا اظہار

کراچی:۔۔۔ 30 مئی، 2012ء

متحدہ قومی موومنٹ کی رابطہ کمیٹی نے کراچی سے اغواء کئے گئے لیاقت یونیورسٹی جامشورو نیور وڈیپارٹمنٹ کے انچارج ڈاکٹر آفتاب قریشی کے اغواء کاروں کے ہاتھوں حیدرآباد میں بہیمانہ قتل کی سخت ترین الفاظ میں مذمت کرتے ہوئے مقتول کے تمام سوگوار لواحقین اور طالب علموں سے دلی تعزیت و ہمدردی کا اظہار کیا ہے۔ ایک بیان میں رابطہ کمیٹی نے کہا کہ ڈاکٹر آفتاب قریشی کو اغواء کے بعد بیدردی سے قتل کرنے والے اغواء کار سفاک ہیں اور سخت سے سخت سزا کے مستحق ہیں۔ رابطہ کمیٹی نے کہا کہ کراچی میں ہونے والی اغواء برائے تاوان کی وارداتوں سے ایسا محسوس ہوتا ہے کہ شہر میں قانون نافذ کرنے والے اداروں کا کوئی وجود نہیں ہے اور جرائم پیشہ عناصر اپنی مجرمانہ سرگرمیوں کے ذریعے شہر کو یتیم بنانے پر تلے ہوئے ہیں۔ رابطہ کمیٹی نے دعا کی کہ اللہ تعالیٰ مقتول ڈاکٹر آفتاب قریشی کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ کرے۔ رابطہ کمیٹی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ ڈاکٹر آفتاب قریشی کے کراچی سے اغواء اور حیدرآباد میں اغواء کاروں کے ہاتھوں سفاکانہ قتل کا سنجیدگی سے نوٹس لیا جائے، کراچی میں سرگرم اغواء برائے تاوان کے تمام گروہوں کے خلاف فی الفور سخت کارروائی عمل میں لائی جائے اور عوام کو ہر قیمت پر جان و مال کا تحفظ فراہم کیا جائے۔

پختون عوام کا جناب الطاف حسین سے دلی محبت کا رشتہ ہے، گلفر از خان خٹک

شہر کراچی کے پختون عوام سیاست میں ایم کیو ایم کی بلا تفریق عوامی خدمت کے معترف، پختون عمائدین

لانڈھی ٹاؤن اور اورنگی ٹاؤن کے پختون عمائدین کے وفود کی خورشید بیگم سیکریٹریٹ میں رابطہ کمیٹی کے رکن گلفر از خان خٹک سے ملاقات

کراچی:۔۔۔ 30 مئی، 2012ء

لانڈھی ٹاؤن اور اورنگی ٹاؤن کے پختون عمائدین کے نمائندہ وفود نے گزشتہ روز ایم کیو ایم کے مرکز خورشید بیگم سیکریٹریٹ یز آباد میں رابطہ کمیٹی کے رکن گلفر از خان خٹک سے علیحدہ علیحدہ ملاقاتیں کیں اور ایم کیو ایم کے منتخب نمائندوں کی جانب سے شہر میں بلا تفریق ترقیاتی اور تعمیراتی کاموں پر زبردست خراج تحسین پیش کیا۔ اس موقع پر ایم کیو ایم لیبر ڈویژن کے جوائنٹ انچارج اسد علی کاظمی، اراکین اور ایم کیو ایم پختون آرگنائزنگ کمیٹی کے ذمہ داران بھی موجود تھے۔ ملاقات میں پختون عمائدین کے وفود نے گلفر از خان خٹک سے گفتگو کرتے کہا کہ شہر کراچی کے پختون عوام سیاست میں ایم کیو ایم کی بلا تفریق عوامی خدمت کے معترف ہیں اور جو عناصر کراچی میں پختون عوام کو ایم کیو ایم سے بدظن کر رہے ہیں انہیں دراصل پختونوں کی خدمت کرنے پر ایم کیو ایم کا شکر گزار ہونا چاہئے۔ اس موقع پر گلفر از خان خٹک نے پختون عمائدین کی ایم کیو ایم کے مرکز آمد کا زبردست خیر مقدم کرتے ہوئے کہا کہ پختون عوام کا جناب الطاف حسین سے جو رشتہ ہے وہ دلی محبت کا ہے اور اس رشتے میں کوئی بھی نام نہاد سازشی دراز ڈالنے میں ہرگز کامیاب نہیں ہو سکتا۔

حکمو پاور پلانٹ کے قریب ساحل سے ملحقہ پلنگ پوائنٹ پر تین افراد کے ڈوب کر جاں بحق ہونے کے سانحہ پر رابطہ کمیٹی کا اظہار تعزیت

کراچی:۔۔۔ 30 مئی، 2012ء

متحدہ قومی موومنٹ کی رابطہ کمیٹی نے حکمو پاور پلانٹ کے قریب ساحل سے ملحقہ پلنگ پوائنٹ پر 3 افراد کے ڈوب کر جاں بحق ہونے کے سانحہ پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے اس افسوسناک سانحہ میں جاں بحق ہونے والے طلباء کے سوگوار لواحقین سے دلی تعزیت و ہمدردی کا اظہار کرتے ہوئے ان مغفرت اور سوگواران کیلئے صبر جمیل کی دعا بھی کی۔ دریں اثناء ایم کیو ایم کی رابطہ کمیٹی نے جمشید ٹاؤن یوسی 6 کے کارکن اعجاز جارج گل کے بھائی سائمن جارج گل کے انتقال پر بھی دلی تعزیت و ہمدردی کا اظہار کیا ہے۔

ایم کیو ایم کی جانب سے تجویز کردہ شیڈ و بجٹ عوام دوست ہے، حق پرست ارکان قومی اسمبلی
عوامی توقعات کے مطابق شیڈ و بجٹ پیش کرنے پر جناب الطاف حسین اور ایم کیو ایم کی رابطہ کمیٹی کے اراکین کو مبارکباد
کراچی۔۔۔ 30 مئی، 2012ء

حق پرست ارکان قومی اسمبلی نے کہا ہے کہ متحدہ قومی موومنٹ کی جانب سے آئندہ مالی سال 2012-13 کیلئے تجویز کردہ ”شیڈ و بجٹ“ مکمل طور پر عوام دوست ہے اور کسی بھی
بجٹ میں ایسے ہی عوام دوست اقدامات اور تجاویز رکھ کر عملی طور پر ملک و قوم کو ترقی و خوشحالی کی جانب نہ صرف مائل کیا جاسکتا ہے بلکہ ملک سے بیروزگاری اور غربت کا خاتمہ کر کے
عوام کے معیار زندگی کو بہتر بنایا جاسکتا ہے۔ اپنے مشترکہ بیان میں انہوں نے کہا کہ ایم کیو ایم ملک کے مسائل کی صرف بات ہی نہیں کرتی بلکہ ان مسائل کا حل بھی پیش کرتی ہے،
ایم کیو ایم کی جانب سے پیش کیا گیا ”شیڈ و بجٹ“ قائد تحریک جناب الطاف حسین کے نظریہ حقیقت پسندی اور عملیت پسندی پر مبنی ہے جس میں مسائل کا حقیقت پسندانہ تجزیہ
کر کے انہیں حل کرنے کی عملی حکمت عملی اختیار کی گئی ہے۔ انہوں نے کہا کہ آج ملک کی معاشی اور اقتصادی صورتحال جس نہج پر پہنچ چکی ہے اس کیلئے بہتر حکمت عملی اختیار کرنے کی
اشد ضرورت ہے اور ایم کیو ایم کے شیڈ و بجٹ میں نہ صرف ملکی بلکہ بین الاقوامی سطح کے مسائل اور ان کے حل کیلئے ٹھوس اور عملی حل پیش کیا گیا ہے۔ حق پرست ارکان سندھ اسمبلی
نے عوامی خواہشات اور امنگوں کے مطابق تجویز کردہ شیڈ و بجٹ پیش کرنے پر قائد تحریک جناب الطاف حسین اور ایم کیو ایم کی رابطہ کمیٹی کے اراکین کو دلی مبارکباد پیش کی اور
کہا کہ شیڈ و بجٹ پر عملدرآمد کرنا ملک و قوم کو ترقی و خوشحالی کی جانب لے جایا جاسکتا ہے۔

جناب الطاف حسین ملک کے 98 فیصد غریب متوسط طبقے کے نجات دہندہ بن چکے ہیں، خالد محمود اعوان

جناب الطاف حسین نے پنجابی سرانیکی عوام سے کئے گئے وعدے کو پورا کر دکھایا

خدا کی بستی (گڈاپ ٹاؤن) میں پنجابی سرانیکی عمائدین سے اظہار خیال

کراچی۔۔۔ 30 مئی، 2012ء

متحدہ قومی موومنٹ شعبہ پنجابی، سرانیکی آرگنائزنگ کمیٹی کے انچارج خالد محمود اعوان نے کہا ہے کہ قائد تحریک جناب الطاف حسین ملک کے 98 فیصد غریب متوسط طبقے کے نجات
دہندہ بن چکے ہیں جو ملک سے فرسودہ جاگیر دارانہ نظام کے خاتمہ کیلئے عملی جدوجہد کر رہے ہیں جس کے تحت امیر امیر تراور غریب غریب تر ہوتا جا رہا ہے۔ ان خیالات کا اظہار
انہوں نے گزشتہ روز خدا کی بستی (گڈاپ ٹاؤن) میں پنجابی سرانیکی عمائدین سے ملاقات میں اظہار خیال کرتے ہوئے کیا۔ اس موقع پر علاقے کے تمام برادریوں سے تعلق
رکنے والے عمائدین کے علاوہ ایم کیو ایم پنجابی سرانیکی آرگنائزنگ کمیٹی کے اراکین مختار ججو اور محمد ذوالفقار بھی موجود تھے۔ خالد محمود اعوان نے گفتگو کرتے ہوئے کہا کہ قائد
تحریک جناب الطاف حسین ملک کی تمام مظلوم قومیتوں کے قائد ہیں اور عملی طور پر پنجابی، سرانیکی عوام سمیت تمام مظلوم قومیتوں کے حقوق کے حصول کیلئے کوشاں ہیں۔ انہوں نے
کہا کہ جناب الطاف حسین نے جنوبی پنجاب صوبے کے قیام کیلئے بھی عوام کی خواہشات اور امنگوں کا احترام کیا ہے اور ان کے دیرینہ مطالبہ کا ساتھ دیتے ہوئے صوبے کے قیام کی
نہ صرف حمایت کی بلکہ عملی طور پر آئینی و قانونی جدوجہد بھی کی۔ انہوں نے کہا کہ جناب الطاف حسین نے پنجاب کے عوام سے جو وعدے کئے انہیں پورا کر کے دکھایا ہے اور یہی وجہ
ہے کہ صوبہ پنجاب کے مظلوم عوام جناب الطاف حسین کو قدر کی نگاہ دیکھتے ہیں۔ انہوں نے پنجابی سرانیکی عمائدین قائد تحریک جناب الطاف حسین کے فکر و فلسفہ اور نظریے سے
آگاہی فراہم کی اور انہیں ایم کیو ایم میں شمولیت کی دعوت بھی دی۔

اورنگی ٹاؤن میں ایم کیو ایم کے ہمدرد سید مہدی رضا اور سید قمر عباس کا سفاکانہ قتل کھلی دہشت گردی ہے، ارکان سندھ اسمبلی

دوہرے قتل میں ملوث سفاک دہشت گردوں فی الفور گرفتار کر کے قراوقعی سزا دی جائے

شہداء کے لواحقین سے حق پرست ارکان سندھ اسمبلی کا اظہار تعزیرت

کراچی۔۔۔ 30 مئی، 2012ء

حق پرست ارکان سندھ اسمبلی نے اورنگی ٹاؤن نمبر 10 میں واقع ورکشاپ پر دہشت گردوں کی فائرنگ سے ایم کیو ایم فیڈرل بی ایریا سیکٹر کے ہمدرد سید مہدی رضا اور سید قمر عباس
کے بہیمانہ قتل کی سخت ترین الفاظ میں مذمت کی ہے اور دوہرے قتل کی اس واردات کو کھلی دہشت گردی قرار دیا ہے۔ ایک بیان میں ارکان سندھ اسمبلی نے کہا کہ شہر میں مسلح دہشت

گردوں کے ہاتھوں ایم کیو ایم کے کارکنوں اور ہمدردوں سمیت تاجر، ڈاکٹرز، اساتذہ، دکاندار اور زندگی کے تمام شعبوں سے تعلق رکھنے والے افراد محفوظ نہیں ہیں اور مسلح دہشت گرد جس طرح تسلسل کے ساتھ شہر میں قتل و غارتگری کر رہے ہیں اور بے گناہ افراد کا بیدردی سے خون بہا رہے ہیں وہ گہری سازش ہے اور اس سازش کا مقصد شہر کا امن تباہ کرنا اور اسے فرقہ وارانہ اور لسانی فسادات میں جھونک کر مذموم عزائم کی تکمیل کرنا ہے۔ انہوں نے سید مہدی رضا شہید اور سید قمر عباس شہید کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ شہداء کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ ارکان سندھ اسمبلی نے گورنر سندھ ڈاکٹر عشرت العباد اور وزیر اعلیٰ سندھ سید قائم علی شاہ سے مطالبہ کیا کہ اورنگی ٹاؤن میں مسلح دہشت گردوں کے ہاتھوں ایم کیو ایم کے ہمدردوں سید مہدی رضا اور سید قمر عباس کے سفاکانہ قتل کا سختی سے نوٹس لیا جائے اور دوہرے قتل میں ملوث سفاک دہشت گردوں کو گرفتار کر کے قرار واقعی سزا دی جائے۔

